

T I L Q I T *

LIL PROF. TEM. ZAMMIT

*Fuq il-warda ta' żgħużiti
Li fethitli qrib l-ghoxrin
L-oħla tama giet tittajjar
B'dawk il-ġwienah imżewġin.*

*Xemx is-saħħa tisreg fuqha,
Isaqqiha dmugh il-ghajn,
Fewġa bnina tilghab magħha,
Ikennuha żewġ dirghajn.*

*Jien, jahasra! fhimt li ġmielha
Ma kellux imut bis-snin,
U fil-hegġa taż-żgħużija
Qbadt it-triq tal-qalbenin.*

*Għadni miexi b'hilti kollha...
' Ma nintebaħ ta' sikwit
Li mill-warda ta' żgħużiti
Ma baqax hlief xi tilqit.*

17/x1/1928

DUN KARM

DOMINUS ILLUMINATIO MEA

*"Xi dlam iswed, mamma tiegħi!
Ma naraħ 'il fejn immur;
Biża' u waħx iharsu lejja
Minn ġe' d-dlam kull fejn indur.*

*Mamma tiegħi, żommi f'idi;
Ej wassalni sa ġe' l-friex...
Inti, mamma, id-dawl t'għajnejja;
It-triq, waħdi, ma nsibhiex."*

*Nota.—Dawn iż-żewġ poeżiji ta' Dun Karm, li baqghu barra mill-gabra tat-tabib Gużè Bonnici, kienu deheru darba biss — l-ewwel waħda f' "Lehen is-Sewwa" u l-oħra fil-"Messaggier Malti tal-Qalb ta' Gesù." — (L-Editor).